

ಟೋಕನ್ ಗ್ರಾಂಟ್‌ನಲ್ಲಿ ಹಣ ಇಟ್ಟಿದ್ದೇವೆ; ಅದಕ್ಕೆ ಎಷ್ಟು ಹಣ ಬೇಕೋ ಅದನ್ನು ಒದಗಿಸಿ ಪೂರ್ಣ ಮಾಡುತ್ತೇವೆ.

ಶ್ರೀ ಕೆ.ಎಚ್. ಕುರುಡಗಿ.— ಸಂಗಟಾಲೂರು ಯೋಜನೆಯ ಮೊದಲನೆಯ ಹಂತ ಮುಗಿದು ನಾಲ್ಕು ವರ್ಷಗಳಾಗಿವೆ. ಎರಡನೆಯ ಹಂತ ಇನ್ನೂ ಪ್ರಾರಂಭವಾಗಿಲ್ಲ, ಅಂದಾಜು ಮಾಡಬೇಕು ಅಂದರೆ ತಮಗೆ ಇನ್ನೂ ಎಷ್ಟು ವರ್ಷಗಳು ಬೇಕು ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ.— ಈಗ ಈ ಕೆಲಸ ಒಂದು ಹಂತಕ್ಕೆ ಬಂದಿದೆ. ಬಡ್ಡಿಯಲ್ಲಿ ಟೋಕನ್ ಗ್ರಾಂಟ್ ಎಂದು ಕೊಟ್ಟಿದ್ದೇವೆ. ಅದಷ್ಟು ಜಾಗೃತ ಅಂದಾಜು ತಯಾರಿಸಬೇಕೆಂದು ಹೇಳಿ, ಅದಕ್ಕೆ ಮಂಜೂರಾತಿ ಕೊಟ್ಟು, ಕೆಲಸವನ್ನು ಪೂರ್ಣ ಮಾಡುತ್ತೇವೆ.

ವಿಷಯ :— ಘಟಪ್ರಭಾ ಎಡದಂಡೆ ಹಾಗೂ ಮಲಪ್ರಭಾ ಎಡದಂಡೆ ಕಾಲುವೆ ಕುರಿತು

ಪ್ರಶ್ನೆ. 161(22) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳದಗುಡ್ಡ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಘಟಪ್ರಭಾ ಎಡದಂಡೆ ಹಾಗೂ ಮಲಪ್ರಭಾ ಎಡದಂಡೆ ಕಾಲುವೆ ಕೆಲಸವು ಬಾದಾಮಿ ತಾಲ್ಲೂಕಿನಲ್ಲಿ ನೆಲಗುದಿಗೆ ಬಿದ್ದಿದ್ದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು ?

ಉತ್ತರ : ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಘಟಪ್ರಭಾ ಎಡದಂಡೆ ಕಾಲುವೆ ಕೆಲಸವು ಬಾದಾಮಿ ತಾಲ್ಲೂಕಿನ ವ್ಯಾಪ್ತಿಯಲ್ಲಿ ಬರುವುದಿಲ್ಲ. ಆದರೆ ಮಲಪ್ರಭಾ ಎಡದಂಡೆ ಕಾಲುವೆಯ 89 ಕಿ. ಮಿ. ರಿಂದ 122 ಕಿ. ಮಿ. ರ ವರೆಗಿನ ಭಾಗವು ಬಾದಾಮಿ ತಾಲ್ಲೂಕಿನಲ್ಲಿ ಬರುತ್ತಿದ್ದು, ಕೆಲಸಗಳು ಪ್ರಗತಿಯಲ್ಲಿವೆ.

ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಇದರಲ್ಲಿ ಇಷ್ಟು ಮಾತ್ರ ಹೇಳಬಲ್ಲೆ. ಘಟಪ್ರಭಾ ಬಲದಂಡೆ ನಾಲೆಯಿಂದ 7,800 ಹೆಕ್ಟೇರಿ ನಷ್ಟು ನೀರಾವರಿಯಾಗುತ್ತದೆ. ಘಟಪ್ರಭಾ ಎಡದಂಡೆ ಕಾಲುವೆ ಬಾದಾಮಿ ತಾಲ್ಲೂಕಿನ ವ್ಯಾಪ್ತಿಯಲ್ಲಿ ಬರುವುದಿಲ್ಲ. ಕಡಬಗಟ್ಟು ಟನಲ್ ಕೆಲಸ ಮುಗಿದ ಮೇಲೆ ಆ ಕೆಲಸ ತೆಗೆದುಕೊಳ್ಳಬೇಕಾಗುತ್ತದೆ. ಈಗ ಮಲಪ್ರಭಾದಿಂದ 1984-85ರಲ್ಲಿ 5 ಸಾವಿರ ಹೆಕ್ಟೇರಿಗೆ ನೀರು ಕೊಡಬೇಕೆಂದು ಇದ್ದೇವೆ. ಈ ವರ್ಷ ರಾವ.ದುರ್ಗ ಬಾರ್ಡರ್ ಕ್ರಾಸ್ ಮಾಡಿ ಬಾದಾಮಿ ತಾಲ್ಲೂಕಿಗೆ ಎಂಟರ್ ಆಗುವಂತೆ ಮಾಡುತ್ತೇವೆ.

ಶ್ರೀ ಮಲ್ಲಿಕಾರ್ಜುನ ವಿ ಬನ್ನಿ.— ಡಿಸೆಂಬರ್ 1983ಕ್ಕೆ ಈ ಕಾರ್ಯ ಮುಗಿಯಬೇಕಾಗಿತ್ತು. ಏತಕ್ಕೆ ಹಾಗೆ ಉಳಿದಿದೆಯೋ ಗೊತ್ತಿಲ್ಲ. ಬಾದಾಮಿ ತಾಲ್ಲೂಕು ಎಷ್ಟು ಹಿಂದುಳಿದ ಪ್ರದೇಶ ಎಂದು ಸಚಿವರ ಗಮನಕ್ಕೆ ನಾನು ತರಬಯಸುವುದಿಲ್ಲ. ಏಕೆಂದರೆ ಅವರೇ ಅಲ್ಲಿ ಬಂದು ಪರಿಸ್ಥಿತಿಯನ್ನು ಗಮನಿಸಿದ್ದಾರೆ. ಇಷ್ಟಾದರೂ ಸಹಿತ ಏತಕ್ಕೆ ಇನ್ನೂ ಹೆಚ್ಚಿನ ಗಮನ ಕೊಟ್ಟಿಲ್ಲ ಎನ್ನುವ ಬಗ್ಗೆ ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಹೆಚ್.ಡಿ. ದೇವೇಗೌಡ.— ನೀರಾವರಿ ದೃಷ್ಟಿಯಿಂದ, ಬಾದಾಮಿ ತಾಲ್ಲೂಕು ಸ್ವಲ್ಪ ಹಿಂದುಳಿದ ಪ್ರದೇಶ ಎನ್ನತಕ್ಕದ್ದನ್ನು ಒಪ್ಪಿಕೊಳ್ಳುತ್ತೇನೆ. ಅದಕ್ಕೋಸ್ಕರ ಈ ಎರಡು ಯೋಜನೆಗಳನ್ನು ಜಾರಿಗೆ ತರಬೇಕೆಂಬುದು ಸರ್ಕಾರದ ಆಕಾಂಕ್ಷೆ ಆಗಿದೆ. ಮಲಪ್ರಭಾ ಯೋಜನೆಯಿಂದ ಸುಮಾರು 29 ಸಾವಿರದ 855 ಹೆಕ್ಟೇರುಗಳಿಗೆ ನೀರು ಕೊಡಬೇಕೆಂದು ಈಗಾಗಲೇ ಸರ್ಕಾರ ನಿರ್ಣಯ ಮಾಡಿದೆ. 29,855 ಹೆಕ್ಟೇರ್ ಅಂದರೆ ಸುಮಾರು 66 ಸಾವಿರ ಎಕರೆಯಾಗುತ್ತದೆ. ಆದ್ದರಿಂದ ಈ ಭಾಗ ಹಿಂದೆ ಬೀಳುವುದಿಲ್ಲ ಅದು ನಿಮ್ಮ ಕಾಲದಲ್ಲಿಯೇ ಮುಂದೆ ಬರುತ್ತದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.— ತಾವು ಅದನ್ನು ಕೃತಿಯಲ್ಲಿ ಮಾಡಿ ತೋರಿಸಿ, ಆಗ ನಾನು ತಮಗೆ ಅಭಿನಂದನೆ ಸಲ್ಲಿಸುತ್ತೇನೆ.

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.— ಕಡಬಗಟ್ಟು ಟನಲ್ ಆಗಬೇಕೆಂದರೆ ಕೆಲವು ತೊಂದರೆಗಳು ಇವೆ ಎಂದು ಗೊತ್ತು. ಅಲ್ಲಿ ಕಂಟ್ರಾಕ್ಟರ್ ಸಮಸ್ಯೆ ಒಂದು ಇತ್ತು. ಈಗ ಅದನ್ನು ಕ್ಯಾನ್ಸಲ್ ಮಾಡುತ್ತೀರಾ ? ಅಥವಾ ಮುಂದುವರಿಸುತ್ತೀರಾ ?

ಶ್ರೀ ಹೆಚ್.ಡಿ. ದೇವೇಗೌಡ.— ಅದನ್ನು ಈಗ ಹೇಳಲಿಕ್ಕೆ ಆಗುವುದಿಲ್ಲ.

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.— ಮಲಪ್ರಭಾ ಎಡದಂಡೆ ನಾಲೆಯಲ್ಲಿ 12 ಸಾವಿರ ಹೆಕ್ಟೇರ್ ಪ್ರದೇಶಕ್ಕೆ ಈ ವರ್ಷ ನೀರಾವರಿ ಮಾಡಿಕೊಡಬೇಕೆಂದು ನಿಗದಿಯಾಗಿತ್ತು. ಈ ವರ್ಷ 5691 ಹೆಕ್ಟೇರುಗಳಿಗೆ ತಾವು ಕೊಡುತ್ತಿದ್ದೀರಿ, ಇದನ್ನು ತಾವು ಈಗ ಕೊಟ್ಟಿದ್ದೀರೋ ಅಥವಾ ಇನ್ನೂ ಮೇಲೆ ಕೊಡುತ್ತೀರೋ ?

ಶ್ರೀ ಹೆಚ್.ಡಿ. ದೇವೇಗೌಡ.— ತಾವು ಸಹ ನೀರಾವರಿ ಮಂತ್ರಿಗಳಾಗಿ ಕೆಲಸ ಮಾಡಿರುವುದು

ರಿಂದ, ಏತಕ್ಕೆ ಈ ರೀತಿ ಆಯಿತು ಎಂದು ತಾವೇ ಉತ್ತರ ಕೊಡಬಹುದು. ಈ ವರ್ಷ ರಾಮದುರ್ಗ ತಾಲ್ಲೂಕ್ ಬಾರ್ಡರ್‌ವರೆಗೆ ಕೆಲಸ ಕಂಪ್ಲೀಟ್ ಆಗುತ್ತದೆ. ಬಾದಾಮಿ ತಾಲ್ಲೂಕಿಗೆ ಎಂಟರ್ ಆಗುತ್ತದೆ. ಬಾದಾಮಿ ತಾಲ್ಲೂಕು ಕೆಲಸ ಈ ವರ್ಷ ಮಾಡಲಿಕ್ಕೆ ಸಾಧ್ಯವಾಗುವುದಿಲ್ಲ. 1984-85ರಲ್ಲಿ 5 ಸಾವಿರ ಹೆಕ್ಟೇರ್‌ಗೆ ನೀರು ಕೊಡತಕ್ಕ ವ್ಯವಸ್ಥೆ ಮಾಡುತ್ತೇವೆ. 29,855 ಹೆಕ್ಟೇರ್‌ಗೆ ಒಂದೇ ವರ್ಷದಲ್ಲಿ ಕೊಡಲಿಕ್ಕೆ ಆಗುವುದಿಲ್ಲ. ಮುಂದಿನ ಎರಡು ಮೂರು ವರ್ಷಗಳಲ್ಲಿ ನೀರು ಕೊಡಲು ಕೆಲಸ ಸ್ಪೀಡ್ ಆಪ್ ಮಾಡುತ್ತೇವೆ.

ವಿಷಯ : ಗಣಿ ಮತ್ತು ಭೂವಿಜ್ಞಾನ ಇಲಾಖೆ ಗ್ರಾನೈಟ್ ಕಲ್ಲುಗಳನ್ನು ಗುತ್ತಿಗೆ ನೀಡುವ ಕುರಿತು ಪ್ರಶ್ನೆ. 162(10) ಶ್ರೀ ಕೆ.ಜಿ. ಶ್ರೀನಿವಾಸಮೂರ್ತಿ (ಸಾತನೂರು).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ) ಕಳೆದ ಮೂರು ವರ್ಷಗಳಿಂದ ವಿವಿಧ ರಂಗಿನ ಮತ್ತು ಪ್ರಮಾಣ ಗ್ರಾನೈಟ್ ಕಲ್ಲನ್ನು ಕನಕ ಪುರ ತಾಲ್ಲೂಕಿನಿಂದ ವಿದೇಶಕ್ಕೆ ರಫ್ತು ಮಾಡಲು ಎಷ್ಟು ಜನರಿಗೆ ಗುತ್ತಿಗೆ ಕೊಡಲಾಗಿದೆ;

ಆ) ಗುತ್ತಿಗೆ ಪಡೆದಿರುವ ವ್ಯಕ್ತಿಗಳ ಹೆಸರು ಮತ್ತು ವಿಳಾಸ;

ಇ) ಈ ವ್ಯಕ್ತಿಗಳು ಕಳೆದ ಮೂರು ವರ್ಷಗಳಿಂದ ವಿದೇಶಕ್ಕೆ ರಫ್ತು ಮಾಡಿರುವ ಕಲ್ಲುಗಳ ಪ್ರಮಾಣ ಎಷ್ಟು;

ಈ) ಮೇಲ್ಕಂಡ ಪ್ರತಿ ವರ್ಷದಲ್ಲಿ ಸರ್ಕಾರವು ಪಡೆದ ರಾಜಧನ ಎಷ್ಟು;

ಉ) ವ್ಯಕ್ತಿಗಳಿಗೆ ಗುತ್ತಿಗೆ ನೀಡಲಾಗಿರುವುದರಿಂದ ಮೈಸೂರು ಮಿನರಲ್ಸ್ ಲಿಮಿಟೆಡ್‌ನ ಬೇಡಿಕೆಗೆ ಧಕ್ಕೆ ಉಂಟಾಗಿದೆಯೇ;

ಊ) ಎಲ್ಲ ಗ್ರಾನೈಟ್ ಕಲ್ಲುಗಳನ್ನು ಮೈಸೂರು ಮಿನರಲ್ಸ್ ನಿಯಮಿತ ವ್ಯಾಪ್ತಿಗೆ ಒಪ್ಪಿಸಲು ಸರ್ಕಾರವು ಆದೇಶವನ್ನು ಹೊರಡಿಸಿದೆಯೇ;

ಋ) ಹಾಗಿದ್ದರೆ ಸರ್ಕಾರವು ಆದೇಶವನ್ನು ಯಾವಾಗ ಹೊರಡಿಸುತ್ತದೆ?

ಉತ್ತರ : ಶ್ರೀ ಎಸ್.ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು) — ಅ) 13 ಜನರಿಗೆ ಗುತ್ತಿಗೆಗಾಗಿ ಕೊಡಲಾಗಿದೆ.

ಆ) ಗುತ್ತಿಗೆದಾರರ ಹೆಸರು ಮತ್ತು ವಿಳಾಸವನ್ನು ವಿವರಪಟ್ಟಿಯಲ್ಲಿ 'ಆ' ರಲ್ಲಿ ಕೊಡಲಾಗಿದೆ.

ಇ) ಕಳೆದ 3 ವರ್ಷಗಳಲ್ಲಿ ವಿದೇಶಕ್ಕೆ ರಫ್ತು ಮಾಡಿದ ವಿವರ ಈ ರೀತಿ ಇದೆ.

1981

1982

1983

4882 ಮೆ.ಟನ್

15,973-78 ಮೆ.ಟನ್

15,490 ಮೆ.ಟನ್

ಈ) ರೂ. 97,650

ರೂ. 3,19,475-60

ರೂ. 3,09,000

ಉ) ಯಾವ ಧಕ್ಕೆಯೂ ಉಂಟಾಗಿಲ್ಲ.

ಊ) ಇಲ್ಲ.

ಋ) ಆದೇಶ ಹೊರಡಿಸುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ವಿವರ ಪಟ್ಟಿ, ಆ

1981, 1982, 1983ನೇ ಇಸವಿಯಲ್ಲಿ ಕನಕಪುರ ತಾಲ್ಲೂಕಿನಲ್ಲಿ ನೀಡಿರುವ 17 ಗುತ್ತಿಗೆದಾರರ ಪಟ್ಟಿ.

ನಂ.	ಗುತ್ತಿಗೆದಾರರ ಹೆಸರು ಮತ್ತು ವಿಳಾಸ	ಗುತ್ತಿಗೆಗಳ ಸಂಖ್ಯೆ
1.	ಮೆ.ರೋಣಿ ತಾಲ್ಲೂಕ್ ಸ್ಪೋನ್ ಕಟ್ಟರ್ಸ್ ಅಂಡ್ ಅರ್ಥ್ ಡಿಗ್ಸ್ ಲೇಬರ್ ಕೋ ಆಪರೇಟಿವ್ ಸೊಸೈಟಿ, ನಾರೇಗಲ್ ರೋಣಿ ತಾಲ್ಲೂಕ್, ಧಾರವಾಡ ಜಿಲ್ಲೆ.	1
2.	ಶ್ರೀಮತಿ ಪ್ರೇಮಲೀಲ, ನಂ. 22, ಗ್ರಾಮದೇವತ ರೋಡ್, ಮಾವಳ್ಳಿ, ಬೆಂಗಳೂರು-40.	1
3.	ಮೆ.ಪಿ.ಕೆ.ಆರ್. ಎಕ್ಸ್‌ಪ್ಲೋರ್ಷನ್, ನಂ. 573, 8ನೇ ಬ್ಲಾಕ್, 8ನೇ ಸ್ಟೇಜ್, ವೆಸ್ಟ್ ಆಫ್ ಕಾರ್ಡ್ ರೋಡ್, ಬೆಂಗಳೂರು-79	1
4.	ಮೆ. ಮುದ್ದೇಶ್ವರ ಮೈನಿಂಗ್ ಇಂಡಸ್ಟ್ರೀಸ್, ಕಂಪನಿ, ನಂ. 147, 2, 15ನೇ ಮುಖ್ಯರಸ್ತೆ, ಚಾಮರಾಜಪೇಟೆ, ಬೆಂಗಳೂರು-18	4
5.	ಶ್ರೀಮತಿ ಶಶಿಕಲ, ನಂ. 24, ಚರ್ಚ್ ರೋಡ್, ಬೆಂಗಳೂರು-27	2
6.	ಶ್ರೀಮತಿ ನಿರ್ಮಲ ಎಸ್. ಆಚಾರ್ಯ, ಕೇರ್ ಆಫ್ ಶ್ರೀಪತಿರಾವ್, ನಂ. 45, ಔಟ್ ಹೌಸ್, 5ನೇ ಮುಖ್ಯರಸ್ತೆ, ಚಾಮರಾಜಪೇಟೆ, ಬೆಂಗಳೂರು-18	1